

ಸಾಧ್ಯಾ ಕಾಳಾಚೊ ಎಕುಣ್ತೆವಿಸಾವೊ ಆಯ್ತಾರ್ (ಮಿಸಾಂವ್ ಆಯ್ತಾರ್)

22, ಅಕ್ಟೋಬರ್ 2023

ಮೊಗಾಚ್ಯಾಂನೊ, ಆಯ್ಚಿ ದೇವ್‌ಸ್ತುತಿ ದೇವ್ ಆಮ್ಕಾಂ ದೆವಾಚೆಂ ದೆವಾಕ್ ದಿಂವ್ಕ್ ಆನಿ ರಾಯಾಚೆಂ ರಾಯಾಕ್ ದಿಂವ್ಕ್ ಆಪಯ್ತಾ. ಆಮಿ ಸರ್ಗಿಂ ಆನಿ ಸಂಸಾರಿ ನಾಗರಿಕ್ ಮ್ಹಳ್ಳೆಂ ಸತ್ ಸಮ್ಜುನ್ ಘೆವ್ನ್ ಆಯ್ಚಿ ಜವಾಬ್ದಾರಿ ಪಾಳುಂಕ್ ಪ್ರಯತ್ನ ಕರ್ಯಾಂ. ಸಂಸಾರಿ ಆಯ್ಚಿ ಜವಾಬ್ದಾರಿ ಸಾಂಬಾಳ್ತಾನಾ ಸಮೆಸ್ತಾಂಚ್ಯಾ ಬರೆಪಣಾ ಪಾಸತ್ ವಾವುರ್ಯಾಂ. ದೆವಾಕ್ ವಿಧೇಯ್ಪಣ್ ಭಾಸಾವ್ನ್ ದೆವಾಚ್ಯಾ ರಾಜಾ ಪಾಸತ್ ವಾವುರ್ಯಾಂ.

ದೆವಾಚ್ಯಾ ಉತ್ರಾಚಿ ಪರ್ಗಟ್ಣಿ:

ಪಯ್ಲೆಂ ವಾಚಪ್ : ಇಸಾ. 45: 1, 4-6

ಅಂತರ್‌ಗೀತ್ : ಕೀರ್ತನ್ 95

ದುಸ್ರೆಂ ವಾಚಪ್ : 1 ಥೆಸ್ಸಾ. 1: 1-5

ಸುವಾರ್ತಾ : ಮಾತೆವ್ 22: 15-21

ಮಿಸಾಚೆಂ ಗಿತಾಂ:

ಪ್ರವೇಶ್ : A 7

ಭೆಟೊವ್ಣಿ : C 27

ಕುಮ್ಗಾರ್ : D 50

ನಿರ್ಗಮನ್ : F 8

ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ:

ಯಾಜಕ್ : ಮೊಗಾಳ್ ಭಾವಾಂ-ಭಯ್ಲಿಂನೊ, ದೇವ್ ಆಮ್ಕಾಂ ಸದಾಂಚ್ ಆಯ್ಕುಂಕ್ ತಯಾರ್ ಆಸಾ. ದೇವಾ ಆಮ್ಚ್ಯಾ ಮೊಗಾಳ್ ಬಾಪಾ ಲಾಗಿಂ ಆಮ್ಚೆಚಿ ಗರ್ಜೊ ಆತಾಂ ಉಚಾರುಂಯಾ:

1. ಮೊಗಾಳಾ ಬಾಪಾ, ಪವಿತ್ರ್ ಅತ್ಮಾಚ್ಯಾ ಪ್ರೇರಣಾ ಖಾಲ್ ತುಜಿ ಪವಿತ್ರ್ ಸಭಾ ಚಲವ್ನ್ ವ್ಹರುಂಕ್ ತುಜ್ಯಾ ಮ್ಹಣ್‌ಯಾರ್ಯಾಂಕ್ ಆನಿ ತುಜ್ಯೆ ಪರ್ಜೆಕ್ ನಿರಂತರ್ ಆಧಾರ್ ಲಾಬಯ್. ತುಜ್ಯೆ ಪಾಸತ್ ನಿಸ್ಲಾರ್ಥ್‌ಪಣಿಂ ವಾವುರ್ತಲ್ಯಾಂಕ್ ಬೆಸಾಂವ್ ದಿ ಮ್ಹಣ್ ಮಾಗ್ತಾಂವ್.

ಜವಾಬ್: ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

2. ಆಮ್ಚ್ಯಾ ರಾಷ್ಟ್ರಾಚ್ಯಾ ಸರ್ವ್ ಮುಕೆಲ್ಯಾಂನಿ ಲೊಕಾ ಥಾವ್ನ್ ಸಾಂಗಾತಾ ಹಾಡ್ಲೆಲಿಂ ಸರ್ವ್ ಸಂಪನ್ಮೂಳಾಂ ಲೊಕಾಚ್ಯಾ ಬರೆಪಣಾ ಪಾಸತ್ ಖರ್ಚುಂಕ್ ಬರೆಂ ಮನ್ ದಿ ಮ್ಹಣ್ ಮಾಗ್ತಾಂವ್.
3. ಆಮ್ಕಾಂ ರಕ್ತುಣ್ ದಿಂವ್ಚ್ಯಾ ಸೊಜೆರಾಂಕ್ ತುಂ ರಾಕ್ ಆನಿ ಸಾಂಬಾಳ್ ಮ್ಹಣ್ ಮಾಗ್ತಾಂವ್.
4. ಆಮ್ಚ್ಯಾ ಯುವಜನಾಂನಿ ಆನಿ ಭುರ್ಗ್ಯಾಂನಿ ಅತ್ಮಿಕ್ ಆನಿ ಲವ್ಹಿಕ್ ಸಂಗಿಂನಿ ವಿಧೇಯ್ಪಣಾನ್ ಜಿಯೆಶೆಂ ಕರ್. ತಶೆಂಚ್ ಆಮ್ಚ್ಯಾ ಫಿರ್ಗಜೆಂತ್ ತುಜ್ಯೆ ಸೆವೆಕ್ ಥೊಡ್ಯಾಂಕ್ ಪುಣಿಯ್ ವಿಂಚುನ್ ಕಾಡ್ ಮ್ಹಣ್ ಮಾಗ್ತಾಂವ್.
5. ಆಮ್ಚ್ಯಾ ಪಿಡೆಸ್ತ್ ಆನಿ ಪ್ರಾಯೆಸ್ತ್ ಭಾವ್ ಭಯ್ಲಿಂಕ್ ತುಜೊ ಸಾಂಗಾತ್ ದಿ. ತಾಂಚಿ ಪಿಡಾ ಗೂಣ್ ಕರ್. ಉತರ್ ಪ್ರಾಯೆಚ್ಯಾಂಕ್ ತುಜಿ ಇಷ್ಟಾಗತ್ ಲಾಬಯ್, ತಾಂಚಿ ಸೆವಾ ಕರ್ತಲ್ಯಾಂಕ್ ಬೆಸಾಂವ್ ದಿ ಮ್ಹಣ್ ಮಾಗ್ತಾಂವ್.
6. ಹ್ಯಾ ಮಿಸಾಕ್ ಹಾಜರ್ ಜಾಲಲ್ಯಾ ಆಮಿ ಸಮೆಸ್ತಾಂನಿ ತುಜ್ಯಾ ಸರ್ಗಿಂಚ್ಯಾ ರಾಜಾಚ್ಯಾ ನಾಗರಿಕಪಣಾಚೆಂ ಸಾಂದೆಪಣ್ ವಳ್ಕುನ್ ಪವಿತ್ರ್, ಎಕ್ಲೆಟಿತ್, ಮೊಗಾಚಿ ಜೆಣಿ ಜಿಯೆಂವ್ಕ್ ನಿರಂತರ್ ಸಸಾಯ್ ದಿ ಮ್ಹಣ್ ಮಾಗ್ತಾಂವ್.

ಯಾಜಕ್ : ಬಾಪಾ, ಹಿಂ ಆಮ್ಚಿಂ ಮಾಗ್ಣಿಂ ತುಂ ಸ್ವಿಕಾರ್ ಕರ್. ಆಮಿ ಸರ್ವಾಂನಿ ಸದಾಂಚ್ ತುಜಿ ಸೆವಾ ಕರುಂಕ್ ಆಮ್ಕಾಂ ಕುರ್ಪಾ ಲಾಬಯ್ ಮ್ಹಣ್ ಮಾಗ್ತಾಂವ್, ಕ್ರಿಸ್ತಾ ಆಮ್ಚ್ಯಾ ಸೊಮ್ಯಾ ವರ್ವಿಂ.

ಬಾ| ರೊಕ್ಳಿ ರವಿ ಫೆರ್ನಾಂಡಿಸ್, ಬೆಳಾ ಕೊಲೆಜ್

ಸಾಧ್ಯಾ ಕಾಳಾಚೊ ಎಕ್ವಣಿಸಾವೊ ಆಯ್ತಾರ್

ಪಯ್ಲಾ ವರ್ಸಾಕ್

ಪಯ್ಲೆಂ ವಾಚಪ್

ಸೀರುಸಾ ಮುಖಾರ್ ರಾಷ್ಟ್ರಾಂಕ್ ಹದಾ ಕರುಂಕ್ ಹಾಂವೆಂ ತಾಚೊ ಉಜ್ವೊ ಹಾತ್ ಘಟ್ ಕೆಲಾ

ಇಸಾಯಿಯಾ ಪ್ರವಾದ್ಯಾಚ್ಯಾ ಪುಸ್ತಕಾಂತ್ಲೆಂ ವಾಚಪ್

ಇಸಾ. 45:1, 4-6

ಸೀರುಸಾ ಮುಕಾರ್ ರಾಷ್ಟ್ರಾಂಕ್ ಖಾಲ್ತಿಂ ಕರುಂಕ್,
ತಾಂಚ್ಯಾ ರಾಯಾಂಚಿಂ ಶಸ್ತ್ರಾಂ ಕಾಡುನ್ ಘೆಂವ್ಕ್,
ತಾಚೆ ಮುಕಾರ್ ದಾರಾಂ ಉಗ್ಡುಂಕ್
ಆನಿ ಅಶೆ ದಾರ್ವಟೆ ಧಾಂಪೊನ್ ಉರನಾ ಜಾಂವ್ಕ್,
ಸರ್ವೆಸ್ಪರಾನ್ ತಾಚೊ ಹಾತ್ ಘಟ್ ಧರ್ಲಾ;
ತ್ಯಾ ಆಪ್ಲ್ಯಾ ಅಭಿಷಿಕ್ತಾಕ್, ಸೀರುಸಾಕ್,
ಸರ್ವೆಸ್ಪರ್ ಅಶೆಂ ಮ್ಹಣ್ತಾ:

“ಮ್ಹಜ್ಯಾ ಸೆವಕಾ ಜಾಕೊಬಾ ಖಾತಿರ್,
ಮ್ಹಜ್ಯಾ ವಿಂಚುನ್ ಕಾಡ್ಲಲ್ಯಾ ಇಸ್ರಾಯೆಲಾ ಖಾತಿರ್,
ಹಾಂವೆಂ ತುಕಾ ತುಜ್ಯಾ ನಾಂವಾನ್ ಉಲೊ ಮಾರ್ಲಾ;
ತುಂ ಮ್ಹಾಕಾ ಒಳ್ಳೆನಾಯ್,
ತರೀ ಹಾಂವೆಂ ತುಕಾ ಏಕ್ ಮಾನಾಚೆಂ ನಾಂವ್ ದಿಲಾಂ.

ಹಾಂವ್‌ಚ್ ಸರ್ವೆಸ್ಪರ್, ದುಸ್ರೊ ಕೋಣ್‌ಚ್ ನಾ,
ಮ್ಹಜೆ ಶಿವಾಯ್ ದುಸ್ರೊ ಕೋಣ್‌ಚ್ ದೇವ್ ನಾ,
ಮ್ಹಜೆ ಶಿವಾಯ್ ದುಸ್ರೊ ಕೋಣ್‌ಚ್ ನಾ ಮ್ಹಣ್
ಉದೆಂತಿ ಥಾವ್ನ್ ಅಸ್ತಮ್ತೆ ಪರ್ಯಾಂತ್
ಸಗ್ಳ್ಯಾ ಮನ್ಶಾಂಕ್ ಕಳಿತ್ ಜಾಂವ್ಚ್ಯಾಕ್,
ತುಕಾ ಮ್ಹಜಿ ಒಳಕ್ ನಾ ಜಾಲ್ಯಾರ್ಯೊ,
ಹಾಂವೆಂ ತುಕಾ ಶಸ್ತ್ರಾಂ ದಿವ್ನ್ ಆಯ್ತೊ ಕೆಲಾ.

ಹಾಂವ್‌ಚ್ ಸರ್ವೆಸ್ಪರ್, ದುಸ್ರೊ ಕೋಣ್‌ಚ್ ನಾ.”

— ದೆವಾಚೆಂ ಉತರ್ ಹೆಂ.

ಶ್ಲೋಕ: ಪದ್ವಿ ಆನಿ ಮಹಿಮಾ ಸರ್ವೆಸ್ಪರಾಚಿ ಮ್ಹಣುನ್ ಒಳ್ಳುನ್ ಘೆಯಾ.

ಕೀ. 95:7b

1. ಸರ್ವೆಸ್ಪರಾಕ್ ಏಕ್ ನವೆಂ ಗೀತ್ ಗಾಯಾ,
ಭೂ-ನಿವಾಸಿಯಾಂನೊ, ಸರ್ವೆಸ್ಪರಾಕ್ ಸದ್ಗಿತಾಂ ಗಾಯಾ.
ಜನಾಂಗಾಂ ಮಧೆಂ ತಾಚಿ ಮಹಿಮಾ ಪರ್ಗಟ್ ಕರಾ,
ಸರ್ವ್ ಪರ್ಜಾಂಕ್ ತಾಚಿಂ ವಿಜ್ಞಿತಾಂ ಕಳಯಾ.
2. ಸರ್ವೆಸ್ಪರ್ ಖರೊಚ್ ವರ್ತೊ, ಸರ್ವ್ ಸ್ತುತಿ ಫಾವೊ ಜಾಲ್ಲೊ,
ಸರ್ವ್ ದೆವಾಂ ಮಧೆಂ ತೊ ಭಿಯೆಜಯ್ ಜಾಲ್ಲೊ
ಜನಾಂಗಾಂಚೆ ದೇವ್ ಫಕತ್ ಬೊಂಬಿ!
3. ಪರ್ಜಾಂ ಲೊಕಾಂನೊ, ದೆವಾಕ್ ನಮಸ್ಕಾರ್ ಕರಾ,
'ಪದ್ವಿ ಆನಿ ಮಹಿಮಾ ಸರ್ವೆಸ್ಪರಾಚಿ, ಸರ್ವೆಸ್ಪರಾಚಿ' ಮ್ಹಣುನ್ ಹರ್ಸಿಯಾ.
ತಾಚ್ಯಾ ನಾಂವಾಕ್ ಫಾವೊ ತ್ಯಾ ಗೌರವಾನ್ ಮಾನ್ ಬಾಗಾಯಾ,
ಕಾಣಿಕೊ ಘೆವ್ನ್ ತಾಚ್ಯಾ ಆಂಗ್ಲಾಂತ್ ಭಿತರ್ ಸರಾ.
4. ತುಮಿ ಭೂ-ನಿವಾಸಿಯಾಂನೊ, ತಾಚೆ ಹುಜಿರ್ ಧರ್ಧರೊನ್ ರಾವಾ,
'ಸರ್ವೆಸ್ಪರ್ ಎಕ್ಲೊಚ್ ರಾಜಾ' ಮ್ಹಣುನ್ ರಾಷ್ಟ್ರಾಂಕ್ ಗಾಜೊವ್ನ್ ಸಾಂಗಾ.
ಸರ್ವ್ ಪರ್ಜಾಂಚೆ ನ್ಯಾಯ್-ನಿತಿಖಾಲ್ ತೊ ಝಡ್ಡಿ ಕರ್ತಲೊ.

ದುಸ್ರೆಂ ವಾಚಪ್

ತುಮ್ಮಾ ಭಾವಾರ್ಥಾಚೊ, ಮೊಗಾಚೊ ಆನಿ ಭರ್ವಶ್ಯಾಚೊ ಆಮಿ ಸದಾಂಚ್ ಉಗ್ಡಾಸ್ ಹಾಡ್ತಾಂವ್
ಸಾಂ. ಪಾವ್ಲುನ್ ಥೆಸ್ಸಾಲೋನಿಕಾಗಾರಾಂಕ್ ಬರಯ್ಲಾ ಪಯ್ಲಾ ಪತ್ರಾಚೊ ಆರಂಭ್

1 ಥೆಸ್ಸಾ. 1:1-5

ಪಾವ್ಲಾನ್, ಸಿಲ್ವಾನಾನ್ ಆನಿ ತಿಮೊಥಿನ್ ದೆವಾ ಆಮ್ಚ್ಯಾ ಬಾಪಾ, ಆನಿ ಜೆಜು ಕ್ರಿಸ್ತಾ
ಆಮ್ಚ್ಯಾ ಸೊಮಿಯಾ ಥಂಯ್ ಥೆಸ್ಸಾಲೋನಿಕಾಂತ್ ಆಸ್ಲೆ ಪವಿತ್ರ್ ಸಭೆಕ್ ಬರೊವ್ಪೆಂ: ಕುರ್ಪಾ
ಆನಿ ಶಾಂತಿ ತುಮ್ಮಾಂ.

ತುಮ್ಮೆ ಸಮೆಸ್ತಾಂ ಪಾಸತ್ ಸದಾಂಚ್ ಆಮಿ ದೆವಾಕ್ ಆರ್ಗಾಂ ದಿತಾಂವ್ ಆನಿ ಆಮ್ಚ್ಯಾ
ಮಾಗ್ಣಾಂನಿ ಖಳನಾಸ್ತಾನಾ ತುಮ್ಮೊ ಉಗ್ಡಾಸ್ ಹಾಡ್ತಾಂವ್. ತುಮ್ಮೊ ಭಾವಾರ್ಥ್ ತುಮಿ
ಕಾರ್ಯಾನ್ ದಾಖೊವ್ಪಿ ರೀತ್, ಮೊಗಾನ್ ಭರೊನ್ ತುಮಿ ಹಾಡ್ತಾತ್ ತಿ ವಾಂವ್ಪ್ ಆನಿ
ಆಮ್ಚ್ಯಾ ಸೊಮಿಯಾ ಜೆಜು ಕ್ರಿಸ್ತಾಚೆರ್ ತುಮಿ ದವರ್ಲಲೊ ಥಿರ್ ಭರ್ವಸೊ—ಹೆಂ ಸಗ್ಳೆಂ
ಆಮ್ಚ್ಯಾ ದೆವಾ ಆನಿ ಬಾಪಾ ಹುಜಿರ್ ಆಮಿ ಸದಾಂಚ್ ಉಗ್ಡಾಸಾಕ್ ಹಾಡ್ತಾಂವ್.

ಭಾವಾಂಭಯ್ಯಿಂನೊ, ತುಮಿ ದೆವಾಕ್ ಮೊಗಾಚಿಂ; ತಾಣಂಚ್ ತುಮ್ಯಾಂ ವಿಂಚ್ಚ್ಯಾಂತ್ ಮ್ಹಣ್
 ಆಮಿ ಜಾಣಾಂವ್. ಕಿತ್ಯಾಕ್ ಆಮಿ ತುಮ್ಯಾಂ ಸುವಾರ್ತಾ ಪರ್ಗಟ್ ಕೆಲ್ಲಿ ಫಕತ್ ಉತ್ರಾಂನಿ
 ಮಾತ್, ನ್ಹಯ್, ಬಗರ್ ಸಕ್ತೆನ್, ಮ್ಹಣ್ ಪವಿತ್ರ್ ಅತ್ಯಾಚ್ಯಾ ಬಳಾನ್ ಆನಿ ಆಮ್ಯಾಂಚ್
 ಲಾಭ್ಲೆ ದೃಢ್ ಖಾತ್ರನ್. ತುಮ್ಯಾಚ್ ಆದಾಯಾಕ್ ಆಮಿ ತುಮ್ಚೆ ಮಧೆಂ ಕಶೆಂ ಜಿಯೆತಾಲ್ಯಾಂವ್
 ಮ್ಹಣ್ ತುಮಿ ಜಾಣಾತ್.

— ದೆವಾಚೆಂ ಉತರ್ ಹೆಂ.

ಫಿಲಿಪ್ಪಿ. 2:15d, 16a

.ಉದ್ಧಾರ್

ಸರ್ವೆಸ್ಪರಾಕ್ ಜೈ, ಜೈ!
 ಮಳ್ಳಾಚ್ಯಾ ನೆಕೆತ್ರಾಂಬರಿ ಸಂಸಾರಾಂತ್ ತುಮಿ ಪರ್ಜಳ್ತಲ್ಯಾತ್,
 ಜಿವಿತ್ ದಿತಾ ತೆಂ ಉತರ್ ತುಮಿ ಉಬಾರ್ ಧರ್ತಲ್ಯಾತ್.
 ಸರ್ವೆಸ್ಪರಾಕ್ ಜೈ, ಜೈ!

ಶುಭ್‌ವಾರ್ತಾ

ಚಕ್ರವರ್ತಿಚೆಂ ಚಕ್ರವರ್ತಿಕ್ ದಿಯಾ, ಆನಿ ದೆವಾಚೆಂ ದೆವಾಕ್ ದಿಯಾ

✠ ಮಾತೆವಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ಮಾತೆ. 22:15-21

ತವಳ್ ಫಾರಿಜೆವ್ ಪಾಟಿಂ ಗೆಲೆ ಆನಿ ಜೆಜುಕ್ ತಾಚ್ಯಾಚ್ ಉತ್ರಾಂನಿ ಸಾಂಪ್ಡಾಂವ್,
 ತಾಂಣೆಂ ಏಕ್ ಮತ್ಲಬ್ ಕೆಲೊ. ಅಶೆಂ ಆಪ್ಲ್ಯಾ ಶಿಸಾಂಕ್ ತಾಂಣೆಂ ಹೆರೊದಿಚ್ಯಾ ಪಕ್ಷಾವಾದಿ
 ಸಾಂಗಾತಾ ಜೆಜು ಸರ್ಶಿಂ ಧಾಡ್ಲೆ. ತೆ ಯೇವ್ನ್ ಮ್ಹಣಾಲೆ: “ಮೆಸ್ತ್ರಿ, ತುಂ ಸತ್ವಾದಿ ಮ್ಹಣ್ ಆಮಿ
 ಜಾಣಾಂವ್; ಸತಾ ಪರ್ಮಾಣೆಂ ದೆವಾಚಿ ವಾಟ್ ಶಿಕಯ್ತಾನಾ ತುಂ ಕೊಣ್‌ಯೊ ಮನ್ಯಾಚಿ ಪರ್ವ
 ಕರಿನಾಯ್; ಕಿತ್ಯಾಕ್ ಮನ್ಯಾಂಚ್ಯಾ ತೊಂಡಾ ಪುರ್ತೆಂ ಉಲೊವ್ನ್ ತುಂ ನೆಣಾಯ್. ತರ್ ತುಣಾ
 ಕಶೆಂ ದಿಸ್ತಾ, ಸಾಂಗ್ ಆಮ್ಯಾಂ: ರೊಮಾಚ್ಯಾ ಚಕ್ರವರ್ತಿಕ್ ಆಮಿ ತಿರ್ವೊ ದಿವ್ಚೊ ಆಮ್ಚೊ
 ಕಾಯ್ದಾಕ್ ಸಮ ಕೀ ವಿರೋಧ್?” ಜೆಜು ತಾಂಚೊ ಫಾತ್ ಜಾಣಾ ಆಸೂನ್ ಮ್ಹಣಾಲೊ:
 “ಕಪಟ್ಯಾಂನೊ, ಕಿತ್ಯಾಕ್ ತುಮಿ ಮ್ಹಾಕಾ ಪಾಸ್ ಮಾಂಡುಂಕ್ ಸೊಧ್ತಾತ್? ತಿರ್ವ್ಯಾಚೆಂ ಏಕ್
 ನಾಣೆಂ ಮ್ಹಾಕಾ ದಾಖಿಯಾ ಪಳೆಯಾಂ!” ತಾಂಣೆಂ ಏಕ್ ನಾಣೆಂ ತಾಚ್ಯಾ ಹಾತಾಂತ್ ದಿಲೊ.
 “ಕೊಣಾಚೆಂ ಹೆಂ ರುಪ್ಣೆಂ ಆನಿ ಕೊಣಾಚಿ ಹಿ ಲಿಪಿ?” ವಿಚಾರಿ ಜೆಜು ತಾಂಚೆ ಲಾಗಿಂ.
 “ಚಕ್ರವರ್ತಿಚೆ” ಮ್ಹಣುನ್ ಜಾಪ್ ದಿಲಿ ತಾಂಣೆಂ. ಜೆಜು ತಾಂಕಾಂ ಮ್ಹಣಾಲೊ: “ತರ್,
 ಚಕ್ರವರ್ತಿಚೆಂ ಚಕ್ರವರ್ತಿಕ್ ದಿಯಾ ಆನಿ ದೆವಾಚೆಂ ದೆವಾಕ್ ದಿಯಾ.”

— ದೆವಾಚೆಂ ಉತರ್ ಹೆಂ.